

இனிமையான குழந்தைகளே - சிந்தனைக் கடலைக் கடைந்து அனைவருக்கும் தந்தையின் அறிமுகம் கிடைத்து விடும் வகையில் சேவைக்கான பல்வேறு யுக்திகளை உருவாக்குங்கள்.

கேள்வி: தந்தை ஒவ்வொரு குழந்தைக்கும் உயர்ந்த பாக்கியத்தை அமைப்பதற்காக எந்த ஒரு யுக்தி கூறுகிறார்?

பதில்: தனது உயர்ந்த அதிர்ஷ்டத்தை அமைக்க வேண்டும் என்றால் மனதின் உள்ளிருந்து எல்லா சீசீ சீசீ... தீய பழக்கங்களை வெளியேற்றி விடுங்கள். பொய் பேசுவது, கோபப்படுவது இவை மிகவும் மோசமான பழக்கங்கள் ஆகும். சேவையில் ஆர்வம் கொள்ளுங்கள். எப்படி தந்தை அகந்தை யற்றவராகி சேவை செய்கிறார், அதே போல கூடுமானவரை மற்றவர்களின் நன்மையின் பொருட்டு ஆன்மீக சேவையில் சதா ஈடுபட்டிருங்கள்.

பாடல் இறந்தாலும் உன் வாசலில்.....

ஓம் சாந்தி. இனிமையிலும் இனிமையான ஆன்மீகக் குழந்தைகள் முதன் முதலில் தந்தை யார் என்ற (பாயின்ட்) கருத்தை புரிந்து கொள்ள வேண்டும் மற்றும் புரிய வைக்க வேண்டும். நாம் எல்லையில்லாத தந்தையின் குழந்தைகள் ஆவோம் என்று நிச்சயம் செய்யும் பொழுதே குழந்தைகளுக்கு அதீந்திரிய சுகம் அனுபவம் ஆகிறது. அவ்வளவு தான் - இந்த ஒரே ஒரு விஷயத்திலேயே அளவு கடந்த குஷி ஏற்படுகிறது. இது தான் நிலையான குஷிக்கான கருத்தாகும். நாம் நம்மை பிரம்மாகுமார் குமாரிகள் என்று அழைத்துக் கொள்கிறோம் என்பதை நீங்கள் அறிந்துள்ளீர்கள். இது புதிய படைப்பு ஆகும். எனவே இவர் நமது தந்தை ஆவார் என்பதை முதன் முதலில் அனைவரும் நிச்சயம் செய்ய வேண்டும். (திரி மூர்த்தியின் படத்தில்) தந்தைக்கு கீழே இருப்பது விஷ்ணு. தந்தையிடமிருந்து விஷ்ணுபுரியின் ஆஸ்தி கிடைக்கிறது எனவே எவ்வளவு குஷி இருக்க வேண்டும். இதை நிச்சயம் செய்வித்து பிறகு எழுதுமாறு செய்ய வேண்டும். விஷ்ணு என்பதற்கு வைஷ்ணவர் என்ற பொருள் கூட எடுத்துக் கூறுகிறார்கள். இந்த தேவி தேவதைகள் நிர்விகாரியாக இருந்தார்கள் என்பதை பாரதவாசிகள் நன்றாகவே அறிந்துள்ளார்கள். சொர்க்கத்தில் இவர்களுடைய பவித்திர இல்லற மார்க்கம் இருந்தது. நீங்கள் சம்பூர்ண நிர்விகாரி நாங்கள் விகாரி என்று பாடவும் செய்கிறார்கள். சத்யுகத்தில் சம்பூர்ண நிர்விகாரி ஆவார்கள். கலியுகத்தில் சம்பூர்ண விகாரி ஆவார்கள். விகாரிகளை பதீதமானவர்கள், பிரஷ்டாசாரி என்று கூறுகிறார்கள். கோபக்காரர்கள் பதீத பிரஷ்டாசாரி என்று அழைக்கப்படுவது இல்லை. கோபமோ சந்நியாசிகளிடமும் கூட இருக்கும். எனவே முதன் முதலில் தந்தையின் அறிமுகம் கொடுக்க வேண்டும். உயர்ந்ததிலும் உயர்ந்த தந்தை பாரதத்தில் வரும் பொழுது இந்த மகாபாரத போர் கூட அவசியம் நிகழ்கிறது. ஏனெனில் பரமாத்மா வந்து பதீத உலகத்திலிருந்து பாவன உலகிற்கு அழைத்துச் செல்கிறார். உடல்களோ அழிந்து விடப் போகிறது. நமக்கு தந்தை படிப்பிக்கிறார் என்ற நிச்சயம் இருக்க வேண்டும். எனவே எந்தளவு படிப்பில் ஒழுங்காக (ரெகுலர்) இருக்க வேண்டும். இங்கு தங்கும் விடுதி (ஹாஸ்டல்) கிடையாது. விடுதிகள் கட்ட வேண்டும் என்றால் பிறகு நிறைய கட்டிடங்கள் தேவைப்படும். 4 நாட்களுக்காகத் தான் வருகிறார்கள் என்றாலும் கூட நிறைய கட்டிடங்கள் வேண்டியிருக்கும். தந்தை கூறுகிறார் -- இல்லற விவகாரங்களில் இருந்தபடியே பாபாவை மட்டும் நினைவு செய்யுங்கள் அவ்வளவே. பாபா தான் பதீத பாவனர் ஆவார். தந்தை கூறுகிறார் - என்னை நினைவு செய்யுங்கள் அப்பொழுது உங்களுடைய அனைத்து பாவங்களும் சாம்பலாகிப் போய்விடும் என்று நான் உத்தரவாதம் கொடுக்கிறேன். முதலிலோ நாம் உண்மையில் சிவ பாபாவின் சந்ததி ஆவோம் என்பதை எழுதுமாறு செய்ய வேண்டும். பிறகு உலக அதிபதி ஆவதற்கு உரிமையாளர் ஆகிறார்கள். ராஜா, ராணி பிரஜைகள் எல்லோருமே உலகின் அதிபதி ஆவார்கள். மேளா, கண்காட்சி ஆகியவற்றில் யாரெல்லாம் புரிய வைப்பவர்கள் இருக்கிறார்களோ அவர்களுக்கு பாபா டைரக்ஷன் அளிக்கிறார் -- உயர்ந்ததிலும் உயர்ந்த பகவான் ஒருவரே ஆவார் என்ற முக்கியமான விஷயத்தைப் புரிய வைக்க வேண்டும். அவரே ஞானக்கடல் பதீத பாவனர் ஆவார். ஞானக்கடல் ஆவார் என்றால் அவசியம் டைரக்ஷன் கூட அவர் தான் அளிப்பார். கிருஷ்ணரோ கொடுக்க முடியாது. சிவபாபாவைத் தவிர வேறு யாரும் பகவான் கிடையாது. பிரம்மா, விஷ்ணு, சங்கர் கூட தேவதைகள் ஆவார்கள். சொர்க்கத்தில் இருப்பவர்கள் தெய்வீக குணம் உடைய மனிதர்கள். இங்கு கலியுகத்தில் இருப்பவர்கள் அசுர குணம் உடைய மனிதர்கள். இதைக் கூட பின்னால் புரிய வைக்க வேண்டும். முதன் முதலிலோ தந்தையின் அறிமுகம் கொடுத்து கையெழுத்துப் போடுமாறு செய்ய வேண்டும். சிந்தனைக் கடலைக் கடைவதற்கான பல்வேறு யுக்திகள் உருவாக்க வேண்டும் மற்றும் பாபாவிடம் கூற வேண்டும், "பாபா இந்த விதமான கேள்வி கேட்கிறார்கள். இந்த

விதமாக நாங்கள் புரிய வைத்தோம் என்று". பிறகு பாபா அவர்களுக்கு தாக்கம் ஏற்படும் வகையில் அப்பேர்ப்பட்ட முக்கிய விஷயங்களைக் கூறுவார். பாபாவை சர்வ வியாபி அல்லது ஆமை, மீன் அவதாரம் என்று கூறுவது - யாவும் நிந்தை ஆகும். எனவே பாபாவின் அறிமுகம் அளிக்க வேண்டும். பாபா தான் உலகின் அதிபதி ஆக்குகிறார். இந்த லட்சுமி நாராயணர் உலகின் அதிபதியாக சதோபிரதானமாக இருந்தார்கள். பிறகு புனர் ஜென்மம் எடுத்து எடுத்து தமோபிரதானமாக ஆகி விட்டுள்ளார்கள். மீண்டும் தந்தை கூறுகிறார்.... என்னை நினைவு செய்தீர்கள் என்றால் சதோபிரதானமாக ஆகி விடுவீர்கள். எந்த தர்மத்தினராக இருந்தாலும் சரி, தந்தையின் செய்தி எல்லோருக்காகவும் உள்ளது. அவருக்கு காட்ஃபாதர், லிபரேட்டர் என்கிறார்கள். லிபரேட் செய்ய (விடுவிக்க) அவசியம் பதீத உலகத்தில் வருவார். கலியுக கடைசியில் முழு உலகமே தமோபிரதானமாக உள்ளது. சதோபிரதானமாக ஆகும் பொழுதே புது உலகிற்குச் செல்ல முடியும். மற்றபடி யார் அங்கு வருவதில்லையோ அவர்கள் சாந்தி தாமத்தில் இருப்பார்கள். இதை புத்தியில் பதிய வைக்க வேண்டும். அப்பொழுது அந்த தந்தையை நினைவு செய்ய வேண்டும் என்பதை அவர்கள் புரிந்து கொள்வார்கள். எந்த தேகதாரியையும் நினைவு செய்யக் கூடாது. தந்தை இருப்பதே விதேஹி, விசித்திரமாக (சரீரம் இல்லாதவர்) மற்ற அனைவருக்கும் வெவ்வேறு சித்திரங்கள் (சரீரம்) இருக்கிறது. எவரொருவருக்கும் புரிய வைப்பதற்கான ஆர்வம் இருக்க வேண்டும். கண்காட்சியில் நிறைய பேர் வருகிறார்கள். சென்ட்ருக்கு அவ்வளவு பேர் வருவதில்லை. சேவையில் இருப்பதால் குழந்தைகளுக்கு மிகுந்த உல்லாசம் இருக்கும். இங்கு தந்தையை அடிக்கடி மறந்து விடுகிறார்கள். சேவையில் இருந்தீர்கள் என்றால் நினைவு யாத்திரையை மறக்க மாட்டீர்கள். சுயம் நீங்களுமே நினைவு செய்வீர்கள் மற்றும் மற்றவர்களுக்கும் நினைவுபடுவீர்கள். குழந்தைகளாகிய நீங்கள் படித்துக் கொண்டிருக்கிறீர்கள். நாம் ராஜ்யத்தை அவசியம் பெறுவோம் என்பது உங்கள் புத்தியில் உள்ளது. இது நினைவில் இருந்தாலும் கூட குஷி இருக்கும். மறந்து விடும் பொழுது பயம் வந்து விடுகிறது.

பாபா நாங்கள் அதீந்திரிய சுகத்தில் இருக்கிறோம் என்று பாபாவிற்கு எழுத வேண்டும். இன்னும் சிறிது காலமே உள்ளது. பின் நாம் நமது சுகதாமத்திற்குச் சென்று விடுவோம். 63 பிறவிகள் நாம் மிகவும் நோய்வாய்ப்பட்டிருந்தோம். எந்த சிகிச்சையும் அளிக்கப்படாததால் புற்று நோய் ஆகிவிட்டது. யாருடைய பராமரிப்பும் கிடைக்க முடியவில்லை. ஆகவே உள்ளேயே குடித்தனமாகிவிட்டது. வியாதி என்றால் அழிவில்லாத சர்ஜன் இல்லாமல் இதிலிருந்து ஒரு பொழுதும் விடுபட முடியாது. இப்பொழுது எல்லோரும் விடுபடுவதற்கான நேரம் ஆகும். தூய்மையாகி முக்தி தாமத்திற்கு சென்று விடுவீர்கள். ஒரு சிலர் முக்தியிலேயே இருப்பது நல்லது என்கிறார்கள். பார்ட்டே இல்லை. எப்படி நாடகத்தில் யாராவது சிறிது பாகம் மட்டும் நடிக்கிறார் என்றால் அவரை ஹீரோ ஹீரோயின் அல்லது உயர்ந்த பாகதாரி என்று கூறமாட்டார்கள். கூடுமானவரை தந்தையை நினைவு செய்தீர்கள் என்றால் பக்குவமானவர் ஆகி விடுவீர்கள் என்று தந்தை புரிய வைக்கிறார். நினைவு மறக்கக் கூடாது. முக்கியமானவர் ஒரு தந்தை. மற்றபடி இவை எல்லாம் புரிய வைப்பதற்கான சிறு சிறு சித்திரங்கள். இவற்றின் மூலம் சிவன் -சங்கரன் இருவரும் ஒன்று அல்ல என்பதை நிரூபிக்க வேண்டும். மற்றபடி சூட்சுமவதனத்தில் எந்த ஒரு விஷயமும் நடப்பதில்லை. இவை எல்லாம் பக்தி மார்க்கம் என்பதை இப்பொழுது நீங்கள் புரிந்துள்ளீர்கள். ஞானம் அளிப்பவர் ஒரு தந்தை ஆவார். அவர் சங்கமத்தில் அளிக்கிறார் என்பதை பக்குவப்படுத்துங்கள். பாரதவாசிகளுக்கோ கல்பகல்பமாக சொர்க்கத்தின் ஆஸ்தி கிடைக்கவே செய்கிறது. 5 ஆயிரம் வருடங்களின் விஷயம் ஆகும். அவர்கள் லட்சக்கணக்கான வருடங்கள் என்று கூறி விடுகிறார்கள். கலியுகத்திற்கு மட்டுமே லட்சக்கணக்கான வருடங்கள் என்று அவர்கள் கூறுகிறார்கள் மற்றும் இந்த முழு சக்கரமே 5 ஆயிரம் வருடங்களினுடையது என்று நாம் கூறுகிறோம். எவ்வளவு பெரிய பொய் பேச்சு கூறி உள்ளார்கள். கூப்பிடுவதோ ஏ பதீத பாவனரே என்று. கிருஷ்ணரை பதீத பாவனர் என்றோ கூற மாட்டார்கள். எந்த ஒரு தர்மத்தினரும் கிருஷ்ணரை லிபரேட்டர் என்று கூற மாட்டார்கள். ஹே, பதீத பாவனரே என்று அழைக்கிறார்கள். அப்பொழுது புத்தி மேலே சென்று விடுகிறது பிறகும் புரிந்து கொள்வது இல்லை. மாயையின் எவ்வளவு இருள் உள்ளது. கவனக்குறைவாக உள்ளார்கள். சாஸ்திரங்கள் அனாதியானவை என்று கூறுகிறார்கள். ஆனால் சத்யுக திரேதாவில் இவை இருப்பதில்லை. இந்த படிப்பு எப்பேர்ப்பட்டது என்றால் நோய் வாய்ப்பட்டிருந்தாலும் கூட வகுப்பில் அமர்ந்து படிக்கலாம். இங்கு சாக்கு போக்கு கூறுவது எல்லாம் நடக்காது. பசுக்கள் மிகவும் நல்லவையாக இருக்கும். ஆனால் ஒரு சில எட்டி உதைத்து விடும். இங்கு கூட யாரிடம் கோபம் உள்ளதோ அவர்கள் அகங்காரத்திற்கு வசப்பட்டு எட்டி உதைத்தும் விடுகிறார்கள். டிஸ்சர்வீஸ் செய்து விடுகிறார்கள்.

எந்த ஒரு அவகுணமும் கூட இருக்கக் கூடாது. ஆனால் நாம் உயர்ந்த பதவியை அடைய முடியாதவாறு பந்தனம் உள்ளது. தந்தை உயர்ந்த பாக்கியத்தை அமைப்பதற்கான வழி கூறுகிறார். ஆனால் ஒருவர் அமைத்துக் கொள்ளவில்லை என்றால் தந்தை என்ன செய்ய முடியும்! மிக உயர்ந்த சம்பாத்தியம் ஆகும். சம்பாத்தியத்திற்கான போதை இருக்க வேண்டும். சம்பாத்தியம் செய்யவில்லை என்றால் விளைவு என்னவாக இருக்கும்! கல்பகல்பமாக இப்பேர்ப்பட்ட நிலமை ஆகும். தந்தையோ அனைவருக்கும் எச்சரிக்கைக் கொடுக்கிறார். நிந்திப்பதில்லை. குழந்தைகளிடம் எந்த ஒரு சீசீ சீசீ பழக்கமும் கூட இருக்கக் கூடாது. பொய் பேசுவது மிகவும் மோசமானது. யக்ஞ சேவை மகிழ்ச்சியுடன் செய்ய வேண்டும். பாபாவிடம் வருகிறார்கள் என்றால் சேவை செய்யுங்கள் என்று தந்தை சைகை கொடுக்கிறார். யார் உங்களுக்கு உணவளிக்கிறார்களோ அவர்களுக்கு அவசியம் சேவை செய்ய வேண்டும். சேவை செய்வதை தந்தை கற்பிக்கிறார். பாருங்கள் உயர்ந்ததிலும் உயர்ந்த தந்தை கூட எவ்வளவு சேவை செய்கிறார். எந்த வேலை அஞ்ஞானத்தில் செய்யவில்லையோ அதுவும் செய்ய வேண்டி வரும். அந்த அளவிற்கு நிரகங்காரி ஆக வேண்டும் சட்டத்திற்குப் புறம்பாக எந்த காரியமும் செய்யக் கூடாது. கூடுமானவரை மற்றவர்களின் நன்மையின் பொருட்டு எல்லாமே தனது கைகளால் செய்ய வேண்டும். தவிர்க்க முடியாத நிலையில் ஏதோ மற்றவர்கள் மூலமாக செய்ய வைத்தீர்கள் என்றால் அது வேறு விஷயம். தன்னை நிரகங்காரி நிர்மோகியாக ஆக்க வேண்டும். பாபாவின் நினைவு இன்றி யாருக்குமே நன்மை ஏற்பட முடியாது. எந்த அளவு நினைவு செய்வீர்களோ அந்த அளவு பாவனமாக ஆவீர்கள். நினைவில் தான் தடைகள் ஏற்படுகின்றன. ஞானத்தில் இவ்வளவு தடைகள் ஏற்படுவதில்லை. ஞானத் தினுடையதோ அனேக விஷயங்கள் உள்ளன. தந்தையை நினைவு செய்வதால் நறுமணமுள்ள மலராக ஆவீர்கள். குறைவாக நினைவு செய்தீர்கள் என்றால் அல்லிப் பூ போல. அரளிப்பூ கூட (வாசமற்ற மலர்) உள்ளது. எனவே தாங்கள் நறுமணமுள்ள மலராக ஆக்க வேண்டும். எந்த ஒரு தூர்நாற்றமும் இருக்கக் கூடாது. ஆத்மாவை நறுமணமுள்ளதாக ஆக்க வேண்டும். இவ்வளவு சிறிய பிந்துவிற்குள் முழு ஞானம் நிரம்பி உள்ளது. அதிசயமான விஷயம் ஆகும். சிருஷ்டி ஒன்றே ஒன்று தான். மேலேயோ கீழேயோ சிருஷ்டி இல்லை. திரி மூர்த்தி என்பதன் பொருள் கூட நீங்கள் அறிந்துள்ளீர்கள். அவர்கள் திரிமூர்த்தி மார்க்கம் என்று பெயர் மட்டும் வைத்து விட்டுள்ளார்கள். ஒரு சிலர் பிரம்மாவை திரிமூர்த்தி என்று கூறி விடுகிறார்கள். அவர்களது வாழ்க்கை சரித்திரம் பற்றி எதுவும் தெரியாது. சாஸ்திரங்களில் சிரேஷ்டாச்சாரி மனிதர்களின் வாழ்க்கைச் சரித்திரம் உள்ளது. லட்சுமி நாராயணர், ராதை, கிருஷ்ணர் ஆகியோர் எல்லோரும் மனிதர்கள் ஆவார்கள். ஆனால் மற்றவர்களின் வாழ்க்கைச் சரித்திரங்கள் சாஸ்திரம் என்று கூறப்படுவதில்லை. தேவதைகளின் வாழ்க்கைச் சரித்திரங்கள் சாஸ்திரம் என்று கூறப்படுகிறது. மற்றபடி சிவபாபாவின் வாழ்க்கைச் சரித்திரம் எங்கே? அவரோ நிராகார் ஆவார். நானோ பதீத பாவனன் ஆவேன் என்னை எல்லோரும் ஃபாதர் என்று கூறி அழைக்கிறார்கள் என்று சுயம் அவரே கூறுகிறார். நான் வந்து சொர்க்கத்தின் ஸ்தாபனை செய்கிறேன். பாரதம் 5 ஆயிரம் வருடங்களுக்கு முன்னதாக சொர்க்கமாக இருந்தது. இப்பொழுது மீண்டும் ஆக வேண்டி உள்ளது. எவ்வளவு சகஜமானது. ஆனால் எப்பேர்ப்பட்ட கல்பத்தியாக இருக்கிறார்கள் என்றால் பூட்டு திறப்பதே இல்லை. ஞானம் மற்றும் யோகத்தின் பூட்டு பூட்டப்பட்டு உள்ளது. உயர்ந்ததிலும் உயர்ந்தவர் தந்தை ஆவார் என்ற செய்தியை வீட்டுக்கு வீடு கூறுங்கள் என்று தந்தை கூறுகிறார். முதல் மாடி மூலவதனம். இரண்டாவது மாடி சூட்சும வதனம். மூன்றாவது மாடி இந்த சாகார உலகம் ஆகும். இந்த மாடிகள் பற்றிய நினைவுகள் கூட குழந்தைகளுக்கு இருந்தது என்றால் முதலில் பாபா அவசியம் நினைவிற்கு வருவார். சேவைக்காக ஓட வேண்டும். பாபா எங்கு செல்வதற்கும் தடை விதிப்பதில்லை. திருமணங்களுக்கும் தாராளமாகச் செல்லுங்கள், தீர்த்தங்களுக்கும் செல்லுங்கள் - சேவை செய்வதற்காகச் செல்லுங்கள். சொற்பொழிவாற்றுவர்கள் - கூறுங்கள் ஒன்று ஆன்மீக யாத்திரை இரண்டாவது ஸ்தூல யாத்திரை. குறிப்புக்களோ (பாயிண்ட்ஸ்) நிறைய கிடைத்துக் கொண்டே இருக்கின்றன. வான பிரஸ்திகளின் கூட்டத்தில் போய் சேவை செய்யுங்கள். அவர்கள் கூறுவதையும் கேளுங்கள். அந்த ஜனங்கள் என்ன கூறுகிறார்கள் என்று கேளுங்கள். கையில் பிரசுரத் துண்டுகள் வைத்திருக்க வேண்டும். முக்கியமாக 4-5 விஷயங்கள் எழுதப்பட்டிருக்க வேண்டும்..... இறைவன் சர்வ வியாபி அல்ல. கீதையின் பகவான் கிருஷ்ணர் அல்ல.... இதை தெளிவாக எழுதி விடுங்கள். யார் படித்தாலும் அவர்கள் இது தானே உண்மை என்பதை புரிந்து கொள்ள வேண்டும். இதில் மிகுந்த சாமர்த்தியம் வேண்டும். பாபா திரி மூர்த்தி படத்துக்காகவும் புரிய வைக்கிறார். அதை அடிக்கடி பாக்கெட்டிலிருந்து எடுத்து பார்த்துக் கொண்டே இருங்கள். ஒவ்வொருவருக்கும் புரிய வையுங்கள் - இவர் பாபா. இது ஆஸ்தி. விஷ்ணுவின்

படம் கூட நன்றாக உள்ளது. இரயில் பிரயாணத்தின் போதும் கூட சேவை செய்யலாம்... தந்தையை நினைவு செய்தீர்கள் என்றால் உலகின் அதிபதி ஆகி விடுவீர்கள். சேவையோ நிறைய ஆகக் கூடும். ஆனால் யாருக்கும் அந்த அறிவு வருவதில்லை. நிறைய புருஷார்த்தம் செய்ய வேண்டும். போர்க்களத்தில் சோம்பேறியாக இருக்கக் கூடாது. மிகவும் கவனம் கொள்ள வேண்டும் கோவில்களில் நிறைய சேவை செய்ய முடியும். பாபா கூறுகிறார் மன்மனாபவ - அவ்வளவே. தமோபிரதான நிலையிலிருந்து சதோபிரதானமாக ஆகுங்கள். முக்கியமான விஷயத்தை பக்குவப்படுத்திக் கூறவேண்டும். குழந்தைகளுக்கு சேவை பற்றிய நிறைய சிந்தனை இருக்க வேண்டும். திரி மூர்த்தியின் படத்தில் முழு ஞானம் நிரம்பி உள்ளது. ஏணிப்படியும் நன்றாக உள்ளது. ஒவ்வொருவரும் பணம் சம்பாதிப்பதில் அவரவர் முன்னேற்றத்தை விரும்புகிறார்கள். சிறு குழந்தைகளுக்கும் யுத்திகளை கற்பியுங்கள். எல்லோரும் பாராட்டுவார்கள் - பிரம்மா குமார் குமாரிகளின் அற்புதம் பாருங்கள் சந்தியாசிகள் ஆகியோரும் கூட அளிக்க முடியாத இவ்வளவு ஞானத்தை சிறிய குழந்தைகள் கூட அளிக்கிறார்கள். இலவசமாக பொருள் கிடைக்கும் பொழுது இவர்கள் நமது நன்மைக்காக அளிக்கிறார்கள் என்று புரிந்து கொள்வார்கள். இவை இலவசம் என்று கூறுங்கள். நீங்கள் தாராளமாகப் படியுங்கள். இவற்றின் மூலம் உங்களுக்கு நன்மை செய்யுங்கள். சிவபாபா கபடமற்ற பொக்கிஷம் ஆவார் அல்லவா? ஏராளமான குழந்தைகள் உள்ளார்கள். பாபவிற்கு பைசாவின் அவசியம் என்ன உள்ளது? இரயில் பிரயாணத்தின் போதும் கூட நீங்கள் நிறைய சேவை செய்யலாம். நல்ல மனிதரைப் பார்த்தீர்கள் என்றால் சட்டென்று அவருக்கு புரிய வைத்து படங்களைக் கொடுத்து விட வேண்டும். நீங்கள் உங்களுக்கும் நன்மை செய்யுங்கள் மற்றும் மற்றவர்களுக்கும் நன்மை செய்யுங்கள் என்று கூறுங்கள். நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. எந்த ஒரு காரியத்தையும் சட்டத்திற்கு புறம்பாக செய்யக் கூடாது. மிக மிக அகங்காரமற்றவராக, பற்றுதல் அற்றவராக இருக்க வேண்டும். கூடுமானவரை ஒவ்வொரு செயலையும் தங்கள் கைகளால் செய்ய வேண்டும். யக்ஞத்தின்சேவை மிகவும் குஷியுடன் செய்ய வேண்டும்.
2. படிப்பில் ஒரு பொழுதும் சாக்கு போக்கு கூறக் கூடாது. நோய்வாய்ப்பட்டிருந்தாலும் கூட அவசியம் படிக்க வேண்டும். உல்லாசமாக இருப்பதற்காக சேவையில் ஆர்வம் கொள்ள வேண்டும்.

வரதானம்: சங்கமயுகத்தின் சிரேஷ்ட சித்திரத்தை முன்னால் வைத்து
வருங்காலத்தின் தரிசனம் செய்யும் திரிகாலதரிசி ஆகுக!

வருங்காலத்திற்கு முன்னதாக சர்வ பிராப்திகளின் அனுபவம் சங்கமயுக பிராமணர்களாகிய நீங்கள் செய்கிறீர்கள். இப்பொழுது இரட்டை கிரீடம், பீடம், திலகம் அணிந்தவராக, சர்வ அதிகாரி மூர்த்தியாக ஆகிறீர்கள். வருங்காலத்திலோ வாயில் தங்க கரண்டி (கோல்டன் ஸ்பூன்) இருக்கும். ஆனால் இப்பொழுது வைரம் போல ஆகி விடுகிறீர்கள். வாழ்க்கையே வைரமாக ஆகி விடுகிறது. அங்கு தங்கத்தின் வைரத்தின் ஊஞ்சலில் ஊஞ்சலாடுவீர்கள். இங்கு பாப்தாதாவின் மடியில் அதீந்திரிய சுகத்தின் ஊஞ்சலில் ஊஞ்சலாடுகிறீர்கள். எனவே திரிகாலதரிசி ஆகி நிகழ்காலம் மற்றும் வருங்காலத்தின் சிரேஷ்ட சித்திரத்தைப் பார்த்தபடியே சர்வ பிராப்திகளின் அனுபவம் செய்யுங்கள்.

சுலோகன்: கர்மம் மற்றும் யோகத்தின் சமநிலையே (பேலன்ஸ்) ஆசிகளுக்கு
அதிகாரம் உடையவர்களாக ஆக்கி விடுகிறது.